

“मैत्री” कक्षातील सोयी सुविधा व अनुषंगिक बाबींच्या खर्चापोटी महाराष्ट्र औद्योगिक विकास महामंडळास रु.१४६.८३ लाख रक्कम अदा करण्याबाबत...

महाराष्ट्र शासन
उद्योग, ऊर्जा व कामगार विभाग
शासन निर्णय क्र. मेइम-२०१७/प्र.क्र. ५४ /उद्योग-८,
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
दिनांक - ०४ मार्च, २०१७

- वाचा:-** १) शासन निर्णय क्र.इ बीज-२०१३/ प्र.क्र.११७/ उद्योग-८ दिनांक १/३/२०१४
२) शासन निर्णय क्र. मेइम-२०१५/ प्र.क्र.१०५ / उद्योग-८ दिनांक ११/२/२०१६
३) शासन परिपत्रक क्र. पूरक-२०१६/प्र.क्र.१२८/अर्थसंकल्प-३ दिनांक १२/८/२०१६.
४) शासन निर्णय क्र.पूरक-२०१६/(प्र.क्र. ५९)/ प्रशासन-१, दिनांक २०/८/२०१६.
५) उद्योग संचालनालयाचे पत्र क्र. उ.सं./ मैत्री / इतर खर्च देयक २०१७/अ-३७५,
दिनांक १६/०२/२०१७

प्रस्तावना:-

राज्य औद्योगिक धोरणानुसार राज्य शासनाने दि. २७/०२/२०१४ पासून राज्यात गुंतवणूक करण्यास इच्छुक असलेल्या गुंतवणूकदारांना सहाय्य करण्यासाठी "एकात्मिक सुलभता कक्ष" Integrated Facilitation Centre "महाराष्ट्र उद्योग व्यापार आणि गुंतवणूक सुविधा केंद्र" मैत्री कक्ष मुंबई येथे स्थापित करण्यास संदर्भ क्र. १ येथील शासन निर्णयान्वये मान्यता दिली आहे. तसेच सदर कक्षाचा कार्यालयीन व दैनंदिन खर्च महाराष्ट्र औद्योगिक विकास महामंडळ यांचेकडून करण्यात येईल असा निर्णय घेण्यात आला आहे. त्यानुसार कक्षाच्या स्थापनेपासूनचा खर्च महाराष्ट्र औद्योगिक विकास महामंडळ यांचेकडून करण्यात आला आहे.

संदर्भ क्र.२ येथील शासन निर्णयान्वये उद्योगांना सर्व मंजुर्या एकाच ठिकाणी देण्यासाठी एक खिडकी योजना राबविण्याकरीता-"मैत्री कक्ष" सक्षम करण्याबाबत निर्णय घेण्यात आला आहे. त्यानुसार सदर कक्षाच्या खर्चासाठी सन २०१६-१७ या आर्थिक वर्षात पुरवणी मागणीद्वारे रु. १३.३६ कोटी निधी उपलब्ध करून देण्यात आला आहे. सदर कक्षाच्या कार्यालयीन कक्ष, अधिकारी कक्ष, समिती कक्ष, अंतर्गत सजावट व रचना इत्यादी व अनुषंगिक बाबींसाठी सन २०१६-१७ या आर्थिक वर्षात झालेला रु. रु.१४६.८३ लक्ष इतका खर्च म.औ.वि.महामंडळाने केलेला आहे. सदर खर्चाची प्रतिपूर्ती म.औ.वि.महामंडळास करण्यास मंजूरी देण्याची विनंती उद्योग संचालनालयाने उपरोक्त संदर्भाकित क्र. ५ येथील पत्रान्वये केली आहे. त्यानुषंगाने सदर रक्कम महाराष्ट्र औद्योगिक विकास महामंडळास उपलब्ध करून देण्याची बाब शासनाच्या विचाराधीन होती.

शासन निर्णय:-

“मैत्री” कक्षाच्या खर्चासाठी सन २०१६-१७ या आर्थिक वर्षात पुरवणी मागणीद्वारे रु. १३.३६ कोटी निधी उपलब्ध करून देण्यात आला आहे. त्यापैकी ८० टक्के मर्यादेत एकूण रु. १०६८.८० लाख इतकी तरतूद खर्चासाठी उपलब्ध आहे. एकूण आर्थिक तरतुदीपैकी (रु.१३.३६ कोटी) वेतनेतर रक्कम रु. ९७९.१० लाख इतकी आहे. या रकमेच्या ८० टक्के मर्यादेत एकूण रक्कम रु. ७,८३,२८,०००/- (अक्षरी रु. सात कोटी त्र्याशी लाख अठ्ठावीस हजार फक्त) खर्चासाठी उपलब्ध आहे. सदर उपलब्ध तरतुदीपैकी लेखाशिर्ष २८५२ अ ०२२ उपशिर्ष इतर खर्च (५०) अंतर्गत उपलब्ध तरतुद रु.१५२.३४ लाख इतक्या तरतुदीमधून रु. १४६.८३ लाख (अक्षरी रु. एक कोटी सेहेचाळीस लाख त्याऐंशी हजार नऊ फक्त) इतका निधी नियंत्रक अधिकारी यांना महाराष्ट्र औद्योगिक विकास महामंडळास (MIDC) अदा करण्यासाठी मार्च महिन्याच्या मासिक खर्च विवरण (Cash Flow) मधून खर्च करण्यास शासन मंजूरी देण्यात येत आहे.

२. सदर रक्कम अदा करण्यासाठी सन २०१६-२०१७ च्या पावसाळी अधिवेशनामध्ये पुरवणी मागणीद्वारे निधी अर्थसंकल्पीत करण्यात आला असून या विभागाच्या अर्थसंकल्प कक्षाकडून संदर्भ क्र. ४ येथील शासन निर्णयान्वये पुरवणी मागणीद्वारे मंजूर झालेली सदर रक्कम नियंत्रक अधिकाऱ्याकडे सुपूर्द करण्यात आली आहे.

३. सदरची तरतूद आहरित करण्यासाठी लेखाधिकारी, उद्योग संचालनालय, मुंबई यांना आहरण व संवितरण अधिकारी व अतिरिक्त विकास आयुक्त (उद्योग) यांना नियंत्रक अधिकारी म्हणून घोषित करण्यात येत आहे. आहरण व संवितरण अधिकारी यांनी सदर निधीच्या विनियोगाबाबत तसेच महालेखापाल यांच्या लेखाशी खर्च ताळमेळ घालण्याची कार्यवाही करावी. सदर निधी प्रत्यक्षात वितरित झाल्यानंतर खर्चाचे उपयोगिता प्रमाणपत्र महालेखापाल यांना पाठवून त्याची प्रत शासनास सादर करण्याची जबाबदारी नियंत्रक अधिकाऱ्याची राहिल.

४. सदर खर्च "मागणी क्र.के-७, मुख्य लेखाशिर्ष २८५२-, उद्योग, ८०, सर्वसाधारण, १०२ औद्योगिक उत्पादकता, (००) (१५) "मैत्री कक्षाकरिता खर्च(योजनांतर्गत) (योजनांतर्गत) २८५२ए "(०२२या लेखाशिर्षाखाली उपशिर्ष ५० इतर खर्चासाठी सन २०१६-१७ या आर्थिक वर्षातील मंजूर केलेल्या तरतुदीतून भागविण्यात यावा.

५. हा शासन निर्णय वित्त विभाग, शासन निर्णय क्र.विअप्र-२०१३/प्र.क्र.३०/२०१३, विनियम, भाग-१, दिनांक १७/४/२०१५ अन्वये सुधारित केलेल्या वित्तीय अधिकार नियम पुस्तिका १९७८, भाग पहिला, उप विभाग १ मधील अनुक्रमांक ३७ नियम क्र.९० तसेच उप विभाग-४, अनुक्रमांक -११ नुसार प्रशासकीय विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक क्र. २०१७०३०४१५०४१३५३१० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श्रध्दा कोचरेकर)
अवर सचिव, महाराष्ट्र शासन

प्रति,

- १) विकास आयुक्त (उद्योग), उद्योग संचालनालय, मुंबई-३२.
- २) मुख्य कार्यकारी अधिकारी, महाराष्ट्र औद्योगिक विकास महामंडळ, (MIDC) मुंबई.
- ३) महालेखापाल (लेखा व अनुज्ञेयता / लेखापरीक्षा), महाराष्ट्र-१/२, मुंबई / नागपूर.
- ४) संचालक, लेखा व कोषागारे, संगणक शाखा, नवीन प्रशासन भवन, मुंबई-३२.
- ५) सहायक संचालक, (वित्त व लेखा), उद्योग संचालनालय, मुंबई.
- ६) अधिदान व लेखा अधिकारी, मुंबई, /निवासी लेखापरीक्षा अधिकारी, मुंबई.
- ७) उपसचिव (प्रशासन), उद्योग, ऊर्जा व कामगार विभाग, मंत्रालय, मुंबई-३२.
- ८) कक्ष अधिकारी, वित्त विभाग (व्यय-७ / अर्थसंकल्प-३), मंत्रालय, मुंबई-३२.
- ९) कक्ष अधिकारी, प्रशासन-१, उ.ऊ. व का.वि., मंत्रालय, मुंबई-३२.
- १०) निवड नस्ती (उद्योग-८).